

प्रधानमंत्री जनजाती आदिवासी न्याय
महाअभियान (PM JANMAN) अंतर्गत राज्यात
नवीन अंगणवाडी केंद्र सुरु मान्यता
देण्याबाबत.

महाराष्ट्र शासन
महिला व बाल विकास विभाग
शासन निर्णय क्रमांक: एबावि-२०२३/प्र.क्र.३७७/का.६
नवीन प्रशासन भवन, ३ रा मजला,
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२.
दिनांक :- २३ मे, २०२५

- संदर्भ:-** १) केंद्र शासनाचे पत्र क्र. ११/१३/२०२३-CD-I दिनांक १४.१२.२०२३
२) मा. मुख्य सचिव यांच्या अध्यक्षतेखालील उच्चस्तरीय समितीच्या दिनांक २२.०२.२०२४
रोजीच्या बैठकीचे इतिवृत्त
३) महिला व बाल विकास शा. नि. क्र. एबावि-२०२३/प्र.क्र.३७७/का.६, दिनांक ५.०३.२०२४
४) केंद्र शासनाचे पत्र क्र. CD-I -११/१३/२०२३-CD-I दिनांक २३.०९.२०२४.
५) केंद्र शासनाचे पत्र क्र. CD-I -११/१३/२०२३-CD-I (e-१११४८७), दिनांक २९.०९.२०२४.
६) महिला व बाल विकास शा. नि. क्र. एबावि-२०२३/प्र.क्र.३७७/का.६, दिनांक ११.१०.२०२४
७) केंद्र शासनाचे पत्र क्र. CD-I -११/१३/२०२३-CD-I (e-१११४८७), दिनांक २५.०४.२०२५.
८) आयुक्त, एकात्मिक बाल विकास सेवा योजना, महाराष्ट्र राज्य यांचे पत्र क्र.
एबाविसेयो/का-४/२०२५/PM JANMAN/२४७३, दिनांक ०९.०५.२०२५.

प्रस्तावना :-

प्रधानमंत्री जनजाती आदिवासी न्याय महा अभियान (PM JANMAN) अंतर्गत देशामध्ये PVTG Habitation (Particularly Vulnerable Tribal Group) क्षेत्रामध्ये नवीन अंगणवाडी केंद्र सुरु करण्याबाबत केंद्र शासनाने दिनांक १४.१२.२०२३ रोजीच्या पत्रान्वये कळविलेले आहे. त्यानुषंगाने सदर अंगणवाडी केंद्रांकरिता आवर्ती स्वरूपाचा खर्च (मानधन, प्रशासकीय खर्च, पोषण आहार, अंगणवाडी भाडे, गणवेश इत्यादी) हा सक्षम अंगणवाडी व पोषण २.० अंतर्गत केंद्र व राज्य हिश्याकरिता विहित केलेल्या प्रमाणानुसार करण्याबाबत केंद्र शासनाने कळविलेले आहे. तसेच PM JANMAN या कार्यक्रमांतर्गत अंगणवाडी बांधकामाकरिता केंद्र शासनाकडून प्रति अंगणवाडी बांधकाम रुपये १२.०० लक्ष प्रमाणे १०० टक्के निधी केंद्र हिश्यातून उपलब्ध करण्यात येईल असे देखील केंद्र शासनाने सदर पत्रान्वये कळविलेले आहे. त्यानुषंगाने मा. मुख्य सचिव यांच्या अध्यक्षतेखालील उच्चस्तरीय समितीच्या दिनांक २२.०२.२०२४ रोजीच्या बैठकीमध्ये देण्यात आलेल्या मान्यतेनुसार राज्यात १४५ नवीन अंगणवाडी केंद्र सुरु करण्यास संदर्भाधीन क्र. ३ व ६ येथील शासन निर्णयान्वये मान्यता देण्यात आली आहे.

२. तदनंतर केंद्र शासनाने संदर्भाधीन क्र. ७ येथील दिनांक २५.०४.२०२५ रोजीच्या आदेशान्वये राज्यात प्रधानमंत्री जनजाती आदिवासी न्याय महा अभियान (PM JANMAN) अंतर्गत आणखी ३८ नवीन अंगणवाडी केंद्र

सुरु करण्यास दिलेल्या सूचनांच्या अनुषंगाने राज्यात प्रधानमंत्री जनजाती आदिवासी न्याय महा अभियान (PM JANMAN) अंतर्गत यापूर्वी १४५ नवीन अंगणवाडी केंद्र सुरु करण्यास दिलेल्या मान्यतेव्यतिरीक्त आणखी ३८ नवीन अंगणवाडी केंद्र सुरु करण्यास मान्यता देण्याची बाब शासनाच्या विचाराधीन होती.

शासन निर्णय:-

प्रधानमंत्री जनजाती आदिवासी न्याय महा अभियान (PM JANMAN) अंतर्गत राज्यातील PVTG Habitation (Particularly Vulnerable Tribal Group) क्षेत्रामध्ये राज्यात ३८ नवीन अंगणवाडी केंद्र सुरु करण्यास व त्यानुषंगाने येणाऱ्या खर्चास शासन मान्यता देण्यात येत आहे.

२. वरीलप्रमाणे मान्यता देण्यात आलेली अंगणवाडी केंद्र नियोजित ठिकाणी कार्यान्वित करण्याची कार्यवाही आयुक्त, एकात्मिक बाल विकास सेवा योजना यांनी तात्काळ करावी. त्यानुषंगाने या अंगणवाडी केंद्रांकरिता विविध घटकांच्या बाबतीत खालील निकषांप्रमाणे कार्यवाही करण्यात यावी:-

१) मानधन:-

प्रधानमंत्री जनजाती आदिवासी न्याय महा अभियान (PM JANMAN) अंतर्गत राज्यातील PVTG Habitation (Particularly Vulnerable Tribal Group) क्षेत्रामध्ये ३८ नवीन अंगणवाडी केंद्र सुरु केल्यामुळे या प्रत्येक अंगणवाडी केंद्राकरिता अंगणवाडी सेविका व अंगणवाडी मदतनीस यांची प्रत्येकी १ प्रमाणे पदभरती करण्याची कार्यवाही प्रचलित नियमानुसार करण्यात यावी. त्यानुषंगाने या अंगणवाडी कर्मचा-यांच्या मानधनाकरिता येणारा खर्च प्रचलित कार्यपद्धती विचारात घेऊन केंद्र हिस्सा त्यास समरूप राज्य हिस्सा व अतिरिक्त राज्य हिश्याच्या संबंधित लेखाशीर्षाखाली भागविण्यात यावा.

२) इतर बाबी:-

प्रस्तुत ३८ अंगणवाडी केंद्रांकरिता पूरक पोषण आहार, प्रशासकिय खर्च, गणवेश/ साडी, अंगणवाडी भाडे, PSE Kit, Medicine Kit इत्यादी बाबींकरिता केंद्र शासनाने विहित केलेले केंद्र व राज्य हिश्याचे प्रमाण विचारात घेऊन प्रचलित कार्यपद्धतीनुसार येणारा खर्च संबंधित लेखाशीर्षाखाली भागविण्यात यावा.

३) अंगणवाडी बांधकाम:-

PM JANMAN अंतर्गत अंगणवाडी बांधकाम करण्याकरिता प्रति अंगणवाडी रुपये १२ लक्ष प्रमाणे १०० टक्के निधी केंद्र हिश्यामधून उपलब्ध होणार असल्याने त्यानुषंगाने मागणी क्र. एक्स ०१, २२३६-पोषण आहार, ०२-पोषक अन्न व पेये यांचे वितरण, ०५१- बांधकाम, (०१) अंगणवाडी बांधकाम, (०१) (०४) प्रधानमंत्री जनजाती आदिवासी न्याय महाअभियाना अंतर्गत अभिसरण करून अंगणवाडी केंद्राचे बांधकाम (केंद्र हिस्सा १००%) (कार्यक्रम) (२२३६ २६४७), ३१- सहायक अनुदाने (वेतनेतर) या

लेखाशीर्षाखाली उपलब्ध करून देण्यात येईल. सदर तरतुदीमधून केंद्र शासनाने दिलेल्या सूचना विचारात घेऊन त्याप्रमाणे अंगणवाडी बांधकाम विषयक कार्यवाही करून त्याप्रमाणे खर्च भागविण्यात यावा.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०५२३१२३९५८४३३० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(वि. रा. ठाकूर)
सह सचिव, महाराष्ट्र शासन

प्रति,

- १) मा.मुख्यमंत्री यांचे अपर मुख्य सचिव, मंत्रालय, मुंबई,
- २) मा.उपमुख्यमंत्री (नगरविकास) यांचे सचिव, मंत्रालय, मुंबई,
- ३) मा.उपमुख्यमंत्री (वित्त) यांचे खाजगी सचिव, मंत्रालय, मुंबई,
- ४) मा.मंत्री, महिला व बाल विकास यांचे खाजगी सचिव, मंत्रालय, मुंबई,
- ५) मा. राज्यमंत्री, महिला व बाल विकास यांचे खाजगी सचिव, मंत्रालय, मुंबई,
- ६) मा.मुख्य सचिव यांचे स्वीय सहायक, मंत्रालय, मुंबई,
- ७) अपर मुख्य सचिव, वित्त विभाग, मंत्रालय, मुंबई,
- ८) प्रधान सचिव, नियोजन विभाग, मंत्रालय, मुंबई,
- ९) सचिव, महिला व बाल विकास विभाग, मंत्रालय, मुंबई,
- १०) आयुक्त, एकात्मिक बाल विकास सेवा योजना, रायगड भवन, नवी मुंबई,
- ११) महालेखापाल (लेखा व अनुज्ञेयता) (लेखापरीक्षा), महाराष्ट्र, मुंबई/नागपूर,
- १२) सर्व जिल्हाधिकारी,
- १३) सर्व मुख्य कार्यकारी अधिकारी, जिल्हा परिषद,
- १४) सर्व विभागीय उपायुक्त (महिला व बाल विकास),
- १५) सर्व जिल्हा कार्यक्रम अधिकारी (महिला व बाल विकास), जिल्हा परिषद,
- १६) सर्व जिल्हा महिला बाल विकास अधिकारी,
- १७) सर्व बाल विकास प्रकल्प अधिकारी (ग्रामीण/नागरी/आदिवासी) प्रकल्प,
- १८) अधिदान व लेखा अधिकारी, मुंबई,
- १९) सर्व जिल्हा कोषागार अधिकारी,
- २०) निवासी लेखापरीक्षा अधिकारी, मुंबई,
- २१) निवड नस्ती -का-६.